

Sadea Kallacho Otthravo Aitar (03/08/2025)

MHA-DHROMPRANTIK YADNIKAM ANI TANCHE NIDHIK BHETTOILOLO AITAR

Vixoi: “Moga-seventlean vaurum-ia, bhorvanxeache sakxidar zaum-ia”

**Gayonank Suchna:**

Proves –	Iadnikachi vakhann’ni	A-15
D.T.V –	Sonvsarantleo monzat bhetto	C-31
Krist-Prosad –	Xelliank Hanv dar	D-46
Xevott –	Dev amkam zai	F-03

**SURVATECHIM UTRAM:**

Mogall bhoinnim- bhavamno, aiz sadea Kallacho Otthravo Aitar ani aichea sevadhormacho vixoi zaun asa: “*Moga-seventlean vaurum-ia, bhorvanxeache sakxidar zaum-ia*”.

‘Magnnem ani vaur’ heo don kornneo eka borea mon’xachea jivitak orth ditat ani ek bhorvanxeachi dixea-i dakoitat. Oxem mhonnlolem tumi aikolam astolem, ‘magnnem kortana sogllem Devacher dhorlolem asa, hea monan - tacher patiyen, magnnem kor ani vaur kortana, soglem tujeruch dhorlole porim thokos gheun vaur kor. *Pray as if everything depends on God and work as if everything depends on you.* Jivitant ami magnnem vo vaur kortanv tednam, mogan ani seve-chakrechea monan teo korunk, ani boreacho foll, ek dis jerul melltole, hea bhorvanxean amchim panvlam marunk, Devacho adar ani kurpa hea misant amkam soglleank magum-ia.

Aiz amchea Mha-Dhormprantant ami Yadnikancho dis monoitanv. Apleam xelleanchi zotnayan niga gheunk, tanchi mogan seva korunk ani Jezuchea kallza sarke aple porjek bhorvanso ditole amche yadnik zaunk tanche pasot magtanam, kheritponnim amchea Padr Vigara Fr. Derick Fernandes ani yer Yadnik je amche firgozek adhar ditat tanchei pasot magum-ia. Devan tancher upott besanvam ottoun tancho vaur Bapachea mollean sufoll zaunk amchim magnnim, aichea Misant Bapak ubharum-ia.

**PRACHITACHI RIT:**

Somia Jesu, seve-chakrechea monan Tunvem Tuji seva dili. Ami zalea sobar pavttim, seve-chakrechea monan nhoi, punn amcho khasgi faido polleun seva-chakri kelea. Bhogos amkam.

**Somia kaklut kor.**

Krista Jesu tujea mogak xim’-mer nam. Punni amchea mogak xim’-mer ghatlea. Goroz polleun nhoi, punn tondd polleun ami amchim kama keleant. Bhogos amkam.

**Krista kaklut kor.**

Somia Jesu, sortolea vostuncho favo to upeog korun, soronant team vostuncher amchem dhean-mon launk tum amkam apoitai. Punni, amchea jivitant, sortoleam vostunk ami lobdon urleanv ani tankach ami amcho tthevo kela. Bhogos amkam.

**Somia kaklut kor.**

*Devachi kaklut magun, udkacho xinvor amcher ghetana git gheum-ia ‘Vhanv vhanv jivea udka’*

## **BHAVARTHEANCHEM MAGNNEM:**

1. Amchea Pap Saiban, soglleam bispamni, yadnikamni ani mottvaxi jivitak veng marloleamni, ap-  
aplea bhesa pormonnem seva ditana, Jezu Borea Gonvleak, apleam dolleam mukhar dovrin ti  
diunk, ani oxim tim bhorvanxeachim sakxidaram, aichea somazant jiyetolea moniskullak zaunk,  
Devachi kurpa tankam magum-ia.
2. Amcho rajkarbhar choloiteamni, aplea hatant aslole soglle bore upai vaprun, ji seva-chakri  
aple porjek bhed-bhav dhorinastanam diunk zata ti diunk, ani he toren porjek nomunne te zaunk,  
Devachi kurpa tankam magum-ia.
3. Aiz amchea Mha-Dhormprantant Yadnikam pasot bhetoilolo dis monoitanv. Toxench, panchver,  
yeta tea Mungllara dis, ami Yadnikanchea povitrponnak bhetoilolo dis, amche Mha-  
Dhormprantant monoiteleanv. Tor, soglle amche yadnik, Jezuchea kallza sarke zaun, seve-  
chakrechea monan vaurunk, ani oxe te porjek bhorvanxeachem protik zaunk, Povitr Atmeanchi  
kurpa ani ghottai tankam soglleank magum-ia.
4. Aiz kheritponnim magum-ia amchea Padr Vigara, Fr. Derick Fernandes-a pasot. Aplea gonvllik  
vavrantlean Devachem Raj vistarunk to bharim vavurta. Ho uncha-mollacho vaur hurben fuddem  
vhorunk taka favo tem kalljidarponn ani bori bolaiki, Bapa lagim magum-ia.
5. Aichea Misachi mandavoll kortat firgoz gonvllik sobhechim vangddi (PPC); Seve-chakrechea  
monant tim dusream sovem udhar zaun, Deva sovem girest zaunk tankam Bapachi kurpa  
magum-ia.